

अध्यक्ष, महाराष्ट्र राज्य मागासवर्ग आयोग, पुणे
यांच्यासाठी व आयोग कार्यालयाकरीता भाडेतत्वावर
उपलब्ध करून घेण्यात आलेल्या वाहनांच्या वार्षिक
भाडेखर्चाच्या रकमेस प्रशासकीय मान्यता
देण्याबाबत.

महाराष्ट्र शासन
इतर मागास बहुजन कल्याण विभाग
शासन निर्णय क्रमांक आयोग १०२५/ प्र. क्र. १७०/ मावक
२ रा मजला, मोती महल इमारत, १९५, जे. टाटा मार्ग,
चर्चगेट, मुंबई-४०००२०.
दिनांक-३० सप्टेंबर, २०२५.

वाचावे-

१. इतर मागास बहुजन कल्याण विभाग, शासन निर्णय क्रमांक संकीर्ण २०१९/ प्र. क्र. २०७/ मावक,
दिनांक ११-२-२०२२.
२. इतर मागास बहुजन कल्याण विभाग, शासन निर्णय क्रमांक आयोग २०२३/ प्र. क्र. ४०१/ मावक,
दिनांक ९-१-२०२४.
३. सदस्य सचिव, महाराष्ट्र राज्य मागासवर्ग आयोग, पुणे यांचे पत्र क्रमांक जा. क्र./ प्र. क्र. १६९/
२०२४/ रवका/ वाहन/ ४२२/ पुणे, दिनांक ६-८-२०२५.
४. सदस्य सचिव, महाराष्ट्र राज्य मागासवर्ग आयोग, पुणे यांचे पत्र क्रमांक जा. क्र./ प्र. क्र. १६९/
२०२४/ रवका/ वाहन/ ५०८/ पुणे, दिनांक २४-९-२०२५.

प्रस्तावना-

उपरोक्त वाचा येथील क्रमांक १ येथील शासन निर्णयान्वये मा. अध्यक्ष, महाराष्ट्र राज्य मागासवर्ग आयोग, पुणे यांना रुपये २० लक्ष कमाल मर्यादेत इलेक्ट्रीक वाहन, तसेच आयोग कार्यालयाकरीता रुपये ८ लक्ष मर्यादेत वाहन खरेदी करण्यास प्रशासकीय मान्यता देण्यात आली आहे. तसेच, वाचा येथील क्रमांक २ येथील शासन निर्णयान्वये, मा. अध्यक्ष, महाराष्ट्र राज्य मागासवर्ग आयोग, पुणे यांच्याकरीता १ इन्होव्हा क्रिस्टा व आयोग कार्यालयाकरीता १ वाहन खरेदी करण्यासाठी रुपये ५०,००,०००/- व भाडेतत्वावर वाहने घेण्यासाठी रुपये ७०,००,०००/- इतक्या अपेक्षित खर्चास प्रशासकीय मान्यता देण्यात आली आहे.

वित्तीय अधिकार नियम पुस्तिका, १९७८ अ. क्र. १३, नियम ६० व ६१ मधील तरतूदीनुसार, विभागप्रमुख व प्रादेशीक कार्यालय प्रमुख यांना प्रतीवर्ष रुपये ६०,०००/- व कार्यालय प्रमुखास रुपये २०,०००/- प्रतीवर्ष अधिकार असून, वाहनाच्या भाडेखर्चाच्या प्रतीपूर्तीस मंजूरी देण्याकरिता प्रशासकीय विभागास पूर्ण अधिकार आहेत.

वाचा येथील क्रमांक ३ येथील महाराष्ट्र राज्य मागासवर्ग आयोगाच्या पत्रासोबतच्या करारपत्रामध्ये पुढील दरास मान्यता देण्यात आली आहे.

1. Honda Amaze/ Swift Dezire for 2,000 Km-Rs. 62,540/-,
(Monthly Basis including all Taxes), Extra Km. Rs. 15/ Km., Night Charges Rs.300/-
2. Innova Hycross for 2,000 Km-Rs. 1,15,640/-
(Monthly Basis including all Taxes), Extra Km. Rs. 30/ Km, Night Charges Rs.300/-
3. Daily Base Dezire/ Honda Amaze/ Ertiga/ Scorpio As per G. R. dated 1-6-2023.

यानुसार दोन वाहनांचा मासिक भाडेखर्च रुपये १,१५,६४०/-+रुपये ६२,५४०/-= रुपये १,७८,१८०/- इतका होतो. तसेच वार्षिक भाडेखर्च रुपये १,७८,१८०/-x१२= रुपये २१,३८,१६०/- इतका होतो. सदर रुपये २१,३८,१६०/- ही रक्कम, विभागप्रमुखास असलेल्या वित्तीय मर्यादेपेक्षा जास्त असल्याने, वार्षिक वाहन भाडेखर्चाच्या रकमेस प्रशासकीय मान्यता देण्याची विनंती वाचा येथील क्रमांक ३ येथील पत्रान्वये करण्यात आली आहे.

सदर रुपये २१,३८,१६०/- इतक्या रकमेच्या वार्षिक भाडेखर्च प्रस्तावास प्रशासकीय मान्यता देण्याची बाब शासनाच्या विचाराधीन होती. यानुसार पुढीलप्रमाणे निर्णय घेण्यात येत आहे.

शासन निर्णय-

महाराष्ट्र राज्य मागासवर्ग आयोग, पुणे यांच्या वापरातील दोन वाहनांच्या रुपये २१,३८,१६०/- (रुपये एकवीस लाख अडतीस हजार एकशे साठ फक्त) इतक्या रकमेच्या वार्षिक भाडेखर्च प्रस्तावास प्रशासकीय मान्यता देण्यात येत आहे.

वित्त विभाग, शासन निर्णय क्रमांक विअप्र २०१३/ प्र. क्र. ३०/ १२/ विनियम/ भाग-२, दिनांक १७-४-२०१५, यामधील भाग पहिला, उपविभाग दोन, अ. क्र. १३, नियम क्रमांक ६० व ६१ नुसार वाहने भाड्याने घेण्यास परवानगी देणे व त्यापोटीच्या भाडेखर्चाच्या प्रतीपूर्तीस मंजूरी देणे याबाबत मंत्रालयीन प्रशासकीय विभागास पूर्ण अधिकार आहेत. त्यानुसार सदर शासन निर्णय निर्गमित करण्यात येत आहे.

या बाबीकरिता होणारा खर्च, मागणी क्रमांक झेडजी-३, २२२५, अनुसूचित जाती, अनुसूचित जमाती, इतर मागासवर्ग व अल्पसंख्यांक यांचे कल्याण, ०३ मागासवर्गीयांचे कल्याण, ००१, संचालन व प्रशासन, (०१) विमुक्त जाती, भटक्या जमाती, इतर मागासवर्ग व विशेष मागास प्रवर्ग यांचे कल्याण, (०१) (०२) राज्य मागासवर्ग आयोग (अनिवार्य) (२२२५एफ३५२) १३, कार्यालयीन खर्च या लेखाशीर्षाखाली खर्ची टाकून, वित्तीय वर्ष सन २०२५-२०२६ साठी उपलब्ध असलेल्या तरतुदीतून भागविण्यात यावा.

हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध असून त्याचा संकेतांक २०२५०९३०१२५११४४०३४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(र. रा. पेटकर)
उप सचिव, महाराष्ट्र शासन.

प्रति,

१. महालेखापाल (लेखा व अनुज्ञेयता)-१, महाराष्ट्र, मुंबई.
२. महालेखापाल (लेखापरिक्षा)-१, महाराष्ट्र, मुंबई.
३. निवासी लेखापरिक्षा अधिकारी, मुंबई.
४. सदस्य सचिव, महाराष्ट्र राज्य मागासवर्ग आयोग, पुणे.
५. संशोधन अधिकारी, महाराष्ट्र राज्य मागासवर्ग आयोग, पुणे.
६. जिल्हा कोषागार अधिकारी, पुणे.
७. सर्व सह सचिव/ उप सचिव, इतर मागास बहुजन कल्याण विभाग, मंत्रालय, मुंबई.
८. सर्व अवर सचिव/ कक्ष अधिकारी, इतर मागास बहुजन कल्याण विभाग, मंत्रालय, मुंबई.
९. निवड नस्ती (मावक).